

## کلیدی پیغامونه د هغو کسانو لپاره چې لنډمهاله د کډوالي ویزی لري

### اعلامیه

د یکشنبې په ورځ د 12 فبروري 2023، د مهاجرت وزیر د لنډمهاله د کډوالو د ویزو په اړه اعلان وکړ.

دا په هغو کسانو باندې پلي کيږي چې کله یې هم د TPV یا SHEV ویزه درلودلې وي او که چیرې دا ویزه لغوه شوې نه وي.

د 14 فبروري 2023 څخه، هغه څوک چې TPV یا SHEV لري، یا یې درلودلې، کیدای شي د دایمي ویزی لپاره غوښتنلیک ورکړي. مور په کلکه سپارښتنه کوو چې تاسو د دایمي ویزی لپاره غوښتنلیک مه ورکوئ یا له وزارت سره اړیکه مه نیسئ تر څو چې تاسو د RAILS مالوماتي غونډې ته تللي نه یاست او/یا زموږ له وکیلانو سره مو خبرې نه وي کړې. تېروتنه کول اسانه دي او دا ستاسو پر ویزه یا غوښتنلیک اغیزه کولی شي.

### RAILS څرنګه مرسته کولی شي

په کوینز لینډ کې، RAILS به راتلونکې اونۍ (د 20 مه فبروري 2023 څخه) د ژبې د ملاتړ سره د مالوماتو ناستې ترسره کړي. زموږ د مالوماتو په غونډو کې، مور به تاسو ته ووايو چې دا اعلامیه پر تاسو څرنګه پلي کيږي، RAILS څرنګه ستاسو سره مرسته کولی شي او تاسو باید نور څه وکړئ.

تاسو کولی شئ د دې اونۍ له چهارشنبه وروسته (د 15 مه فبروري 2023) زموږ د ویب پاڼې له لارې پدې غونډو کې ځای ونیسئ:

<https://www.rails.org.au/get-involved/events>

همدا راز به زموږ په ویب پاڼه کې ژباړل شوي د حقیقت پاڼې او ویدیو هم ولرو:

<https://www.rails.org.au/education/tpv-shev-conversion> د کډوالي وزارت هم د دوی په ویب پاڼه کې د [Subclass 851](https://www.rails.org.au/education/tpv-shev-conversion) Resolution of Status (homeaffairs.gov.au) په اړه مالومات لري.

RAILS به وریا قانوني مرسته چمتو کړي که تاسو ورته اړتیا لرئ. تاسو اړتیا نلرئ چې د مرسته لپاره یو وکیل ته پیسې ورکړئ.

### د RAILS سره اړیکه نیول

تاسو اوس کولی شئ له مور څخه وغواړئ چې تاسو سره د دایمي ویزی په غوښتنلیک کې مرسته وکړئ که تاسو په خپل TPV یا SHEV کې د پای نیټه لرئ. مور لومړی د لاندې خلکو ډلو ته اپوینټمنټونه ورکوو:

- هغه خلک چې ویزی یې ژر پای ته رسېږي؛
- هغه خلک چې د وزارت څخه یې یو لیک ترلاسه کړي چې دوی ته بلنه ورکوي چې خپل راتلونکی TPV/SHEV غوښتنلیک بېرته واخلې ترڅو د ROSV ته غوښتنلیک ورکړي؛
- هغه خلک چې د وزارت څخه یې یو لیک ترلاسه کړی چې پکې ویل شوي د قانون 91K ممنوعیت د دوی لپاره لري شوی (په یاد ولرئ: تاسو باید په بیرني ډول مور سره اړیکه ونیسئ که تاسو له دې لیکونو څخه یو ترلاسه کړئ)؛
- هغه خلک چې ممکن د ROSV کرکټر اړتیاو پوره کولو کې ستونزه ولري؛ یا
- هغه خلک چې د ROSV لپاره آنلاین غوښتنلیک کولو هڅه کړي او د خطا پیغام یې ترلاسه کړی وي.

ملاتړ، که تاسو اړتیا لرئ د دی په اړه خبری وکړئ چې تاسو څنگه احساس کوی

مور پوهیرو چې دا د اورېدي مودې اټکل شوي مالومات دي او خلک د ډیر فشار او اندېښنو سره ورته انتظار کوو. مور پوهیرو چې د هغو خلکو لپاره چې اوس په آسټرالیا کې د پاتې کېدو لاره لري د دی لپاره چې دا ژر تر ژره پېښ شي، ارامي او لېوالتیا شتون لري، او همدارنگه د پروسی په اړه او هغه څه چې پکې ښکیل دي اندېښنه لري. مور پوهیرو چې د هغو خلکو لپاره چې لاهم په آسټرالیا کې د پاتې کېدو لاره نه لري، دا اعلامیه به احتمالاً د لا نورو کړاونو لامل شي.

د QPASTT اوسني موکلین هڅول کيږي چې د دوی د QPASTT کارکوونکي سره مستقیماً اړیکه ونیسي. QPASTT به د شکنجې او صدماتو څخه د ژوندي پاتې شویو کسانو لیدو ته دوام ورکوي پرته لدې چې د دوی د ویزې وضعیت په پام کې ونیول شي، په شمول د هغو خلکو چې په توقیف او ټولني کې دي. که څوک وغواړي چې د QPASTT خدمتونه وغواړي یا له چا سره خبرې وکړي چې دوی څنگه احساس کوي دوی کولی شي د QPASTT ملاتړ کرښه ته زنگ ووهي ترڅو د دوشنبې تر جمعه د سهار له 9 بجو څخه د مازدیگر تر 5 بجو پوري په 07) 3391 6677 د یوه کارکوونکي مشاور سره خبرې وکړي.